



දේශීය ආදායම් දෙපාර්තමේන්තුව  
உள்ளநாட்டு இறைவரித் திணைக்களம்  
DEPARTMENT OF INLAND REVENUE

ලේකම් අංශය  
14 වන මහල

දේශීය ආදායම් ගොවිතැනිලේල  
ශ්‍රීමත් චිත්තම්පලම් ඒ ගාඩිනර් මාවත  
කැ.පෙ. 515, කොළඹ 2- ශ්‍රී ලංකාව

ෆැක්ස් } 011-2338574/ 2338659/ 2338635/  
පැස් } 2338570/ 2338543  
ෆැක්ස් }  
Fax }

செயலகம்  
14 வது மாடி

உள்ளநாட்டு இறைவரித் திட்டம்  
சேர் சிற்றம்பலம் ஏ காடினர் மாவத்தை  
த.பெ.இல. 515, கொழும்பு -2, இலங்கை

දුරකථන } 011- 2135402/ 2135410/ 2135412 /  
தொலைபேசி } 2135413/ 20135411  
Telephone }

Secretariat  
14<sup>th</sup> Floor

Inland Revenue Building  
Sir Chittampalam A Gardiner Mawatha  
P.O. 515, Colombo 2 - Sri Lanka

E-Mail – secretariat@ird.gov.lk  
Web: www.ird.gov.lk

SEC/2019/03

24.06.2019

**அனைத்து நிதிசார் நிறுவனங்களுக்கும்**

2018 ஆம் ஆண்டின் 35 ஆம் இலக்க நிதிச் சட்டத்தின் கீழ் தனிசு மீளக்கொடுப்பனவு அறவீட்டினை விதித்தல். நிதிசார் சேவை வழங்களில் தனிசு மீளக்கொடுப்பனவு அறவீட்டிற்க்கான (த.மீ.அ) வழிகாட்டி

த.மீ.அ தொடர்பில் சட்ட ஏற்பாடுகளின் பிரயோகத்தின் சுருக்கமான விளக்கத்தை தருவதே இந்த வழிகாட்டியின் நோக்கமாகும்

**விதிப்பனவின் நோக்கம்**

2018 ஆம் ஆண்டின் 35 ஆம் இலக்க நிதிச் சட்டத்தின் X பகுதியின் 36 ஆம் பிரிவின் பிரகாரம் எந்தவொரு நிதிசார் நிறுவனத்தினாலும் மேற்கொள்ளப்பட்ட நிதிசார் சேவை விநியோகத்தில் 2018, ஒக்டோபர் 1 தொடக்கம் 2021 டிசம்பர் 31 வரையில் த.மீ.அ விதிக்கப்பட்டுள்ளது.

**நிதிசார் நிறுவனம் என்பது**

- (அ) 1988 ஆம் ஆண்டின் 30 இலக்க வங்கித் தொழில் சட்டத்தின் கருத்தில் உரிமம் அளிக்கப்பட்ட வர்த்தக வங்கி அல்லது உரிமம் அளிக்கப்பட்ட விசேடித்த வங்கியொன்றையும் குறிக்கும்.
- (ஆ) 2011 ஆம் ஆண்டின் 42 ஆம் இலக்க நிதி வர்த்தகச் சட்டத்தின் கீழ் உரிமம் வழங்கப்பட்ட நிதி கம்பனியை குறிக்கும்.

**வீதம்**

ஒவ்வொரு மாதமும் ஒவ்வொரு நிதிசார் நிறுவனங்களினதும் நிதிசார் சேவைகளுக்கு சாற்றப்படக் கூடிய பெறுமதி சேர்ப்பில் விதிக்கப்படக்கூடிய த.மீ.அ ஏழு (7%) வீதமாகும்.

## பெறுமதி சேர்த்தல்

பெறுமதி சேர்த்தலானது 2002 ஆம் ஆண்டின் 14 ஆம் இலக்க பெறுமதி சேர் வரிச் சட்டத்தின் 25 இ ஆம் பிரிவில் குறிப்பிடப்பட்டுள்ள ஏற்பாடுகளின் அடிப்படையில் கணிக்கப்படும். எவ்வாறாயினும், த.மீ.அ இன் பெறுமதி சேர்த்தவை கணிப்பிடும் போது நிதிசார் சேவைகளின் விநியோகத்தில் கொடுப்பனவு செய்யப்பட்ட/ கொடுப்பனவுசெய்யப்பட வேண்டிய த.மீ.அ., பெ.சே.வ. அல்லது தேசத்தைக் கட்டியெழுப்பும் வரி (தே.க.வ) தொடர்பிலான கழிப்பனவுகள் அனுமதிக்கப்படமாட்டாது.

த.மீ.அ. நோக்கத்திற்காக பெறுமதி சேர்ப்பனவற்றை கணிக்கும் முறையானது கீழே தரப்பட்டுள்ளது.

செயற்படு இலாபம் அல்லது நட்டம் (வருமான வரிக்கு முன்னரான இலாபம்/நட்டம்)	XXX
கூட்டு வருமான கூற்றுக்கு விதிப்பனவு செய்யப்பட்ட நிதிசார் சேவைகளின் விநியோகத்தில் க.மீ.வி, பெ.சே.வ மற்றும் தே.க.வ	XX
வருமான கூற்றுக்கு விதிப்பனவு செய்யப்பட்ட தேய்மானம்	XX
கொடுப்பனவு செய்யப்படவேண்டிய வேதனாதிகள்	XX XXX
	XXX
கழி பொருளாதார தேய்மானம்	(XX)
மொத்த பெறுமதி சேர்ப்பு	XXX

வேதனாதிகள் மற்றும் பொருளாதார தேய்மானம் என்பவை தொடர்பில் 2002 ஆம் ஆண்டின் 14 ஆம் இலக்க பெறுமதி சேர் வரிச் சட்டத்தின் 25 இ பிரிவின் 8 ஆம் உப பிரிவின் கீழ் பிரசுரிக்கப்பட்ட 2014.06.23 ஆம் திகதிய 1868/10 ஆம் இலக்க அதி விசேட வர்த்தமானப் பத்திரிகையில் உள்ள வழிகாட்டல்கள் பின்பற்றப்படுதல் வேண்டும்.

## நிதிசார் சேவைகளின் விநியோகத்தில் சாற்றுகை

நிதிசார் சேவைகளின் விநியோகத்திற்கு சாற்றப்படக்கூடிய பெறுமதி சேர்ப்பானது அதிவிசேட வர்த்தமானப் பத்திரிகையில் குறிப்பிட்டவாறு கணிக்கப்படுதல் வேண்டும்

## கொடுப்பனவுகள்

ஒவ்வொரு மாத்தினதும் க.மீ.வி ஆனது சரியான கொடுப்பனவு குறியீடு மற்றும் வ.அ.இ என்பவற்றை குறிப்பிட்டு பொருத்தப்பாடுடைய மாதத்திற்கு அடுத்து வரும் மாதத்தின் 20 ஆம் திகதிக்கு முன்னர் அனுப்பிவைக்கப்பட்ட பணவைப்புப் படிவத்தில் இலங்கை வங்கியில் உள்ள உள்நாட்டு இறைவரி ஆணையாளர் நாயகத்தின் கணக்கிற்கு கொடுப்பனவு செய்யப்படுதல் வேண்டும். கொடுப்பனவு குறியீடு கீழ் குறிப்பிட்டவாறு ஐந்து இலக்கங்களைக் கொண்டிருத்தல் வேண்டும்.

வவ	மாமா	0
----	------	---

2018 ஒக்டோபர் மாதம் தொடக்கம் 2019 மார்ச் வரையிலான ஒவ்வொரு மாதத்திற்குமான கொடுப்பனவு 2018 நவம்பர் 12 ஆம் திகதிய கடிதத்தின் அறிவுறுத்தல்களுக்கு அமைய இருத்தல் வேண்டும். ஒவ்வொரு மாத்திற்குமான கொடுப்பனவுக்குரிய திகதி மற்றும் காலப்பகுதிக்கான குறியீடு கீழே தரப்பட்டுள்ளது.

மாதம்	கொடுப்பனவிற்க்கான இறுதி திகதி	காலப்பகுதிக்கான குறியீடு
2018 ஒக்டோபர்	20.11.2018	18100
2018 நவம்பர்	20.12.2018	18110
2018 திசம்பர்	20.01.2019	18120
2019 சனவரி	20.02.2019	19010
2019 பெப்ரவரி	20.03.2019	19020
2019 மார்ச்	20.04.2019	19030

## விபரத்திரட்டு

ஒவ்வொரு நிதியாண்டிற்குமான த.மீ.அ. இன் விபரத்திரட்டானது நிதிக் கூற்றுக்காக நிதிசார் நிறுவனத்தால் ஏற்றுக்கொள்ளப்பட்ட நிதி ஆண்டின் முடிவிலிருந்து ஆறு மாத்தினுள் வருடாந்தம் சமர்ப்பிக்கப்படுதல் வேண்டும்.

“நாற்காட்டி வருடம்” அல்லது “வரி மதிப்பீட்டாண்டு” இன் அடிப்படையில் நிதிக் கூற்றினை தயார்செய்யும் எந்தவொரு நிதிசார் நிறுவனமும் முறையே அடுத்த வருடத்தின் ஜூன் 30 ஆம் திகதி அல்லது செப்டம்பர் 30 ஆம் திகதிக்கு முன்னர் விபரத்திரட்டினை சமர்ப்பித்தல் வேண்டும்.

அதற்க்கமைவாக,

1. நாற்காட்டி வருடத்தை ஏற்றுக்கொண்ட நிதிசார் நிறுவனங்கள் 2018 ஆம் ஆண்டிற்க்கான த.மீ.அ. வி விபரத்திரட்டினை 2019.06.30 இற்கு முன்னர் சமர்ப்பித்தல் வேண்டும்.

2. வரிமதிப்பீட்டாண்டை ஏற்றுக்கொண்ட நிதிசார் நிறுவனங்கள் 2018 ஆம் ஆண்டிற்கான த.மீ.அ. வி விபரத்திரட்டினை 2019.9.30 இற்கு முன்னர் சமர்ப்பித்தல் வேண்டும்.

முறையாக பூரணப்படுத்தப்பட்ட த.மீ.அ விபரத்திரட்டானது உள்நாட்டு இறைவரித் திணைக்களத்தின் கூட்டுறவு நிதி நிறுவனங்கள் கணக்காய்வு அலகின் ஆணையாளரிற்கு சமர்ப்பிக்கப்படுதல் வேண்டும்.

### விபரங்களுக்கு

மேலதிக விபரங்களுக்கு

ஆணையாளர். கூட்டுறவு நிதி நிறுவனங்கள் கணக்காளர் பிரிவு – 0112134402/3  
ஆணையாளர். வரிக் கொள்கைகள் மற்றும் சட்டவாக்கம் (செயலகம்) -0112135412  
பிரதி ஆணையாளர், . கூட்டுறவு நிதி நிறுவனங்கள் கணக்காளர் பிரிவு – 0112134406  
பிரதி ஆணையாளர், வரிக் கொள்கைகள் மற்றும் சட்டவாக்கம் (செயலகம்) - 0112135438

ஒப்பம்

ஏ.என் குருகே

உள்நாட்டு இறைவரி ஆணையாளர் நாயகம்